

## МЕМОРАНДУМ ЗА СОРАБОТКА

Склучен меѓу:

- Здружението на граѓани РЕСУРСЕН ЦЕНТАР НА РОДИТЕЛИ НА ДЕЦА СО ПОСЕБНИ ПОТРЕБИ,** Скопје, од една страна, и
  - Комисијата за спречување и заштита од дискриминација,** ул. Даме Груев бр.1, Скопје, претставувана од претседателот Игор Јадровски, како втора страна потписничка.
- Страните во натамошниот текст заедно наречени **Потписници.**

### Општи одредби

#### Член 1

Со овој Меморандум за соработка се уредува начинот на соработка меѓу Потписниците, координацијата и имплементацијата на заеднички договорените активности, заради претходно утврдена цел - унапредување на соработката во делокругот на обезбедување и промовирање на правата на децата/лицата со попреченост и нивните семејства, промоција, заштита и превенција за еднаквоста, овозможување на системски промени и вклучување на децата/лицата со попреченост во сите социјално-општествени процеси.

### Делокруг на соработка

#### Член 2

Потписниците на овој Меморандум за соработка се согласни да соработуваат во областа на еднаквоста и заштита од дискриминација во насока на остварување на правата на децата/лицата со попреченост, како и правата на родителите/старателите на децата со попреченост, во согласност со надлежностите утврдени со Законот за спречување и заштита од дискриминација.

E-mail: [resursen.centar@yahoo.com](mailto:resursen.centar@yahoo.com)  
"Васко Карангелески" бр 33  
+389 78 449-852

E-mail: [Contact@kszd.mk](mailto:Contact@kszd.mk)  
"Ул. Даме Груев бр.1"  
+389 23216892



## Облици на соработка

### Член 3

Оваа соработка опфаќа:

- Промоција и примена на моделот на човекови права кон децата/лицата со попреченост со цел преземање на сите можни мерки за развој, унапредување и зајакнување на учеството на децата со попреченост во општествениот живот;
- Покренување на заеднички иницијативи за унапредување на правната рамка која гарантира еднаквост и забрана на дискриминација на децата/лицата со попреченост.
- Залагање за дорегулација и заштита на веќе стекнати права.
- Покренување на заеднички иницијативи за измена на прописи, политики и практики заради спроведување и унапредување на заштитата од дискриминација на децата/лицата со попреченост.
- Воспоставување на соработка за постапување по претставки и препораки за конкретни случаи на дискриминација на деца/лица по основ на попреченост.
- Соработка во насока обезбедување на програми за подигање на јавната свест за отстранување и надминување на постоечки стереотипи кон децата/лицата со попреченост и нивните родители.
- Одржување на редовни средби и состаноци заради подобрување на соработката и координација на активностите, размена на информации во врска со унапредувањето на правата на децата/лицата со попреченост и нивните родители и спречување на дискриминација, како и други форми на соработка кои ќе бидат договорени меѓу страните, а ќе произлезат од нивните актуелни потреби.
- Ресурсниот центар ќе ја стави на располагање својата база на податоци и приоритетна листа на потреби на децата/лицата со попреченост и нивните семејства во насока на адекватно адресирање на потребите и нивно соодветно заступување во јавноста;
- Останати активности од особен интерес на двете страни се во насока на унапредувањето на принципот на еднаквост и заштита од дискриминација.
- Комисијата ќе одржи тематски обуки за дискриминација во секоја од подрачните центри (Скопје, Битола, Велес и Гостивар) со фокус на дискриминација и можностите за вонсудска заштита, интерсекциска дискриминација и дискриминација по асоцијација.

E-mail: [resursen.centar@yahoo.com](mailto:resursen.centar@yahoo.com)

“Васко Карангелески” бр 33

+389 78 449-852

E-mail: [Contact@kszd.mk](mailto:Contact@kszd.mk)

“Ул. Даме Груев бр.1“

+389 23216892



РЕСУРСЕН ЦЕНТАР  
на родители на деца  
со посебни потреби



#### Член 4

Потписниците на овој Меморандум за соработка интензивно ќе соработуваат во насока на остварување на активностите предвидени во членовите 2 и 3 на овој Меморандум и ќе даваат насоки и упатства за унапредување на соработката, координацијата и заедничкото дејствување.

Во текот на соработката предложените активности може да бидат проширувани и продлабочувани по предлог на една од страните во рамки на своите надлежности, а по претходно меѓусебно усогласување на ставовите помеѓу сите страни на Меморандумот.

#### Завршни одредби

#### Член 5

Овој Меморандум ќе стапи на сила со датумот на неговото потпишување од страна на двете страни потписнички. Меморандумот има правна сила до неговото отповикување од било која од двете страни потписнички.

#### Член 6

Секоја од потписниците може да го откаже овој Меморандум за разбирање, преку писмено известување до другата страна во рок од 30 дена пред денот на отповикувањето.

#### Член 7

Овој Меморандум за соработка е сочинет во 4 (четири) идентични примероци, од кои по 2 (два) за секоја страна потписник.

Здружение РЕСУРСЕН ЦЕНТАР

Претседател,

Радмила Цветковска



E-mail: [resursen.centar@yahoo.com](mailto:resursen.centar@yahoo.com)

“Васко Карангелески” бр 33

+389 78 449-852

КОМИСИЈА ЗА СПРЕЧУВАЊЕ И

ЗАШТИТА ОД ДИСКРИМИНАЦИЈА

Претседател,

Игор Јадровски



E-mail: [Contact@kszd.mk](mailto:Contact@kszd.mk)

“Ул. Даме Груев бр.1”

+389 23216892



